



# Agricultural Development Bank Ltd.

## कृषि विकास बैंक लिमिटेड

(नेपाल राष्ट्र बैंकबाट क' वरगको इजाजतपत्र प्राप्त संस्था)

### जनशक्ति व्यवस्थापन विभाग

### खुला तथा समावेशी प्रतियोगितात्मक परीक्षाद्वारा पदपूर्तिका लागि कर्मचारी दरखास्त आव्हान सम्बन्धी सूचना

सूचना प्रकाशन मिति २०८०/११/११)

यस बैंकको आ.व. २०८०/०८१ को वार्षिक बजेट तथा कार्यक्रममा स्वीकृत स्थायी कर्मचारी दरवन्दीमा रिक्त रहेका तपसिलमा उल्लेखित पद र तहमा खुला तथा समावेशी प्रतियोगिताद्वारा पदपूर्ति गर्न लोक सेवा आयोगबाट मिति २०८०/११/१० मा प्राप्त सहमति अनुसार तोकिएको योग्यता पुगेका नेपाली नागरिकहरूबाट २०८०/११/११ गतेदेखि अनलाइन दरखास्त फाराम आव्हान गरिएको छ। उम्मेदवारहरूले यस बैंकको <https://vacancy.adbl.gov.np> बाट अनलाइन मार्फत आवेदन गर्न सक्नेछन्।

नेपाल सरकार वा नेपाल सरकारको स्वामित्वमा रहेको संस्थामा कार्यरत उम्मेदवारहरूले आवेदन पेश गर्दा आफू कार्यरत रहेको संस्थाबाट विभागीय स्वीकृति लिई अनिवार्य रूपमा संलग्न गर्नु पर्नेछ। सेवाको लागि तोकिएको आवश्यक न्यूनतम शैक्षिक योग्यता नभएको, तोकिएको उमेरहद भित्र नपरेका, तोकिएको अवधी भित्र परीक्षा दस्तुर नबुझाएका वा तोकिएका अन्य रित नपुगेका दरखास्तहरू उपर कुनै कारबाही हुने छैन। साथै, नेपाल सरकार वा कुनै संगठित संस्था वा बैंक/वित्तीय संस्थाको सेवाबाट भविष्यमा अयोग्य ठहरिने गरी नोकरीबाट बर्खास्त भएका, नैतिक पतन देखिने फौजदारी अभियोगमा अदालतबाट दोषी प्रमाणित भएका, नेपाल राष्ट्र बैंकबाट जारी भएको नियमन तथा निर्देशन अनुसार बैंक/वित्तीय संस्थाको कुनै पदमा नियुक्ति हुन अयोग्य हुने भनी तोकिएको, बैंक/वित्तीय संस्थाको ऋण नतिरी कालो सूचीमा परेको, मानसिक सन्तुलन ठिक नभएको वा कानून बमोजिम योग्यता नपुगेको व्यक्तिले भ्रुष्टा विवरण उल्लेख गरी दरखास्त फाराम भरेमा सोको जवाफदेही दरखास्तवाला उम्मेदवार स्वयम् हुनु पर्नेछ।

आवेदकले अनलाइन मार्फत दरखास्त फाराम भरी आवेदन गरेपछि परीक्षा दस्तुर वापतको रकम ADBL Mobile Banking, Connect IPS वा E-Sewa वा Khalti Digital Wallet बाट अनलाइन मार्फत नै भुक्तानी गर्नु पर्नेछ।

### तपसिल

(१) विज्ञापन नं., पदको नाम, तह, स्तर सेवा र आवश्यक पद संख्या :

क्र. स.	विज्ञापन नं.	पद	तह	स्तर	सेवा/समूह	कुल पद संख्या	खुला तर्फ	समावेशी तर्फ					
								महिला	आ.ज	मधेसी	दलित	अपाङ्ग	पि.क्षे.
१	१३/२०८०-८१	शाखा प्रमुख	८	अधिकृत	प्रशासन	२	१	-	-	१	-	-	-
२	१४/२०८०-८१	वरिष्ठ लेखा अधिकृत (सि.ए.)	७	अधिकृत	प्रशासन	२	२	-	-	-	-	-	-
३	१५/२०८०-८१	व्यवसाय अधिकृत	६	अधिकृत	प्रशासन	३२	१८	५	३	३	१	१	१
४	१६/२०८०-८१	कम्प्युटर अधिकृत	६	अधिकृत	प्राविधिक	२	२	-	-	-	-	-	-
५	१७/२०८०-८१	ईन्जिनियर आई.टी.	६	अधिकृत	प्राविधिक	१	१	-	-	-	-	-	-
६	१८/२०८०-८१	कर्जा अधिकृत	६	अधिकृत	प्राविधिक	६	३	१	१	१	-	-	-

७	१९/२०८०-८१	व्यवसाय सहायक	५	सहायक	प्रशासन	१६	९	२	२	१	-	१	१
८	२०/२०८०-८१	कानून सहायक	५	सहायक	प्रशासन	१	१	-	-	-	-	-	-
९	२१/२०८०-८१	कर्जा सहायक	५	सहायक	प्राविधिक	३	३	-	-	-	-	-	-
१०	२२/२०८०-८१	ओभरसियर	५	सहायक	प्राविधिक	१	-	-	-	१	-	-	-
११	२३/२०८०-८१	लेखपाल	४	सहायक	प्रशासन	४६	२५	७	६	५	२	१	-
<b>जम्मा</b>						<b>११२</b>	<b>६५</b>	<b>१५</b>	<b>१२</b>	<b>१२</b>	<b>३</b>	<b>३</b>	<b>२</b>

### विज्ञापन सम्बन्धी विशेष सूचना

सम्मानित सर्वोच्च अदालतबाट रिट नं. ०७८-WO-०६६० समेतको उत्प्रेषण सम्बन्धी निवेदनमा मिति २०७९/१०/२४ मा जारी भएको परमादेशको आदेश बमोजिम कानूनी व्यवस्था भए पश्चात सोही अनुसार पदपूर्ति गरिनेछ।

(२) सेवाको किसिम: स्थायी।

(३) तलव, भत्ता तथा सुविधा: बैंकको नियम अनुसार हुनेछ।

(४) सेवाको शर्त: यस विज्ञापनबाट नियुक्ति हुने कर्मचारीहरूलाई योगदानमा आधारित उपदानको व्यवस्थामा तोकिए बमोजिम लागू हुनेछ।

(५) कामको किसिम र काम गर्नुपर्ने क्षेत्र:- परीक्षामा सफल भई नियुक्ति हुने उम्मेदवारहरूले प्रचलित कानूनको अधीनमा रही बैंकले तोके अनुसारको कार्य गर्नु पर्नेछ। वि.नं. १३/२०८०-८१ शाखा प्रमुख, वि.नं. १४/२०८०-८१ वरिष्ठ लेखा अधिकृत (सि.ए.), वि.नं. १५/२०८०-८१ व्यवसाय अधिकृत, वि.नं. १६/२०८०-८१ कम्प्युटर अधिकृत, वि.नं. १७/२०८०-८१ ईन्जिनियर आई.टी., वि.नं. १८/२०८०-८१ कर्जा अधिकृत, वि.नं. १९/२०८०-८१ व्यवसाय सहायक, वि.नं. २०/२०८०-८१ कानून सहायक, वि.नं. २१/२०८०-८१ कर्जा सहायक र वि.नं. २२/२०८०-८१ ओभरसियर पदमा नियुक्त हुने कर्मचारीले बैंकले खटाएको जुनसुकै कार्यालयमा काम गर्नु पर्नेछ। वि.नं. २३/२०८०-८१ लेखपाल पदमा नियुक्ति हुने कर्मचारीले तोकिएका जिल्लाहरूमा रहेको बैंकले खटाएको कार्यालयमा अनिवार्य रूपमा कम्तीमा पाँच वर्षसम्म कार्य गर्नु पर्नेछ। तोकिएका देहायका जिल्ला बाहेक सेवा अवधि ५ वर्ष पुरा नभई अन्य जिल्लामा सरुवा गरिने छैन।

वि.नं २३/२०८०-८१ लेखपाल पदमा नियुक्ति हुने कर्मचारीले कार्य गर्नु पर्ने तोकिएका जिल्लाहरू।

इलाम, पाँचथर, ताप्लेजुङ, भोजपुर, संखुवासभा, धनकुटा, तेह्रथुम, सोलुखुम्बु, ओखलढुंगा, रसुवा, बाग्लुङ, म्याग्दी, मनाङ, मुस्ताङ, पर्वत, अर्घाखाँची, गुल्मी, स्याङ्जा, जाजरकोट, कालिकोट, दैलेख, सल्यान, रुकुम पूर्व, रुकुम पश्चिम, रोल्पा, प्यूठान, बैतडी, हुम्ला, डोल्पा, मुगु, जुम्ला, बझाङ, बाजुरा, अछाम, डोटी, दार्चुला, डडेल्धुरा।

(६) आवश्यक न्यूनतम शैक्षिक योग्यता र अनुभव:-

(क) वि.नं. १३/२०८०-८१, शाखा प्रमुख, तह-८, अधिकृतस्तर, प्रशासन सेवाको पदका लागि:- मान्यता प्राप्त विश्वविद्यालयबाट अर्थशास्त्र, कानून, व्यवस्थापन, सूचना प्रविधि विषयमा प्रथम श्रेणीमा स्नातकोत्तर तह उत्तीर्ण भएको र नेपाल राष्ट्र बैंकबाट "क" बर्गको इजाजतपत्र प्राप्त बैंक तथा वित्तीय संस्थामा अधिकृतस्तरको पदमा कम्तीमा ४ वर्षको कार्य अनुभव भएको।

(ख) वि.नं. १४/२०८०-८१, वरिष्ठ लेखा अधिकृत (सि.ए.) तह-७, अधिकृतस्तर, प्रशासन सेवाको पदका लागि:- मान्यता प्राप्त संस्थाबाट चार्टर्ड एकाउण्टेन्सी CA वा ACCA को उपाधि र मान्यताप्राप्त विश्वविद्यालयबाट स्नातक तह उत्तीर्ण भएको।



*(Handwritten signature)*

- (ग) वि.नं. १५/२०८०-८१, व्यवसाय अधिकृत तह-६, अधिकृतस्तर, प्रशासन सेवाको पदका लागि:- मान्यता प्राप्त विश्वविद्यालयबाट व्यापार, वाणिज्य, व्यवस्थापन वा मानविकि संकायबाट मूल विषय अर्थशास्त्र लिई स्नातकोत्तर तह उत्तिर्ण भएको ।
- (घ) वि.नं. १६/२०८०-८१, कम्प्युटर अधिकृत तह-६, अधिकृतस्तर, प्राविधिक सेवाको पदका लागि:- मान्यताप्राप्त विश्वविद्यालयबाट सूचना प्रविधि वा विज्ञान वा ईन्जिनियरिङ्ग संकायमा मुल विषय कम्प्युटर साईन्स लिई स्नातक तह उत्तिर्ण भएको ।
- (ङ) वि.नं. १७/२०८०-८१, इन्जिनियर (आइटी) तह-६, अधिकृतस्तर, प्राविधिक सेवाको पदका लागि:- मान्यता प्राप्त विश्वविद्यालयबाट आइ.टि./कम्प्युटर/नेटवर्क/हार्डवेयर/सफ्टवेयर/ईलेक्ट्रोनिक्स एण्ड कम्प्युनिकेशन ईन्जिनियरिङ्ग विषयमा स्नातक तह उत्तिर्ण गरी नेपाल ईन्जिनियरिङ्ग काउन्सिलमा दर्ता भई प्रमाणपत्र प्राप्त गरेको ।
- (च) वि.नं. १८/२०८०-८१, कर्जा अधिकृत तह-६, अधिकृतस्तर, प्राविधिक सेवाको पदका लागि:- मान्यता प्राप्त विश्वविद्यालयबाट कृषि, वन वा पशुपालन संकायमा स्नातकोत्तर तह उत्तीर्ण भएको ।
- (छ) वि.नं. १९/२०८०-८१, व्यवसाय सहायक तह-५, सहायकस्तर, प्रशासन सेवाको पदका लागि:- मान्यता प्राप्त विश्वविद्यालयबाट व्यवस्थापन, वाणिज्य वा व्यापार संकाय वा मानविकी संकायमा मूल विषय अर्थशास्त्र लिई स्नातक तह उत्तीर्ण भएको तथा कम्प्युटर सम्बन्धी न्यूनतम ३ महिने आधारभूत तालीम हासिल गरेको ।
- (ज) वि.नं. २०/२०८०-८१, कानून सहायक तह-५, सहायकस्तर, प्रशासन सेवाको पदका लागि:- मान्यता प्राप्त विश्वविद्यालयबाट कानून संकायमा स्नातक तह उत्तीर्ण भएको ।
- (झ) वि.नं. २१/२०८०-८१, कर्जा सहायक तह-५, सहायकस्तर, प्राविधिक सेवाको पदका लागि:- मान्यता प्राप्त विश्वविद्यालयबाट कृषि विज्ञान संकायबाट स्नातक तह उत्तीर्ण भएको ।
- (ञ) वि.नं. २२/२०८०-८१, ओभरसियर तह-५, सहायकस्तर, प्राविधिक सेवाको पदका लागि:- मान्यता प्राप्त विश्वविद्यालय वा CTEVT बाट मान्यताप्राप्त संस्थाबाट सम्बन्धित इन्जिनियरिङ्ग (सिभिल, मेकानिकल, इलेक्ट्रोनिक, इलेक्ट्रिकल) विषयमा ३ वर्षे डिप्लोमा कोर्स उत्तीर्ण भएको ।
- (ट) वि.नं. २३/२०८०-८१, लेखपाल तह-४, सहायकस्तर, प्रशासन सेवाको पदका लागि:- मान्यता प्राप्त विश्वविद्यालय वा परीक्षा बोर्ड वा संस्थाबाट व्यवस्थापन संकाय वा मानविकी संकायमा मूल विषय अर्थशास्त्र लिई प्रविणता प्रमाणपत्र वा १०+२ उत्तीर्ण गरी कम्प्युटर सम्बन्धी न्यूनतम ३ महिनाको आधारभूत तालीम हासिल गरेको ।

पुनश्च : उम्मेदवारले मान्यता प्राप्त शैक्षिक संस्था वा निकायबाट प्राप्त गरेको शैक्षिक योग्यता सिजिपिए पद्धतिमा रहेको भएमा प्रत्येक विषयमा न्यूनतम D+ (डि प्लस) ग्रेड प्राप्त गरेको हुनु पर्नेछ । विदेशबाट प्राप्त गरेको उपाधि त्रिभुवन विश्वविद्यालयले समान स्तर उपाधि निर्धारण गरे अनुसार हुनेछ ।

- (७) अनलाइनबाट फाराम भर्ने प्रक्रिया:- आवेदन फाराम अनलाइनबाट मात्र भर्न सकिनेछ । आवेदकले अनलाइन मार्फत दरखास्त फाराम भर्दा शुरुमा बैंकको <https://vacancy.adbl.gov.np> मा आफ्नो विवरण भरी Registration गर्नु पर्नेछ । रजिष्ट्रेशन पश्चात User ID र Password को प्रयोग गरी login गरेर बैंकले तोके अनुसार अनलाइन दरखास्त फाराम भर्नु पर्नेछ । फाराममा तोकिएका सम्पूर्ण विवरणहरु भरी सो साथ उम्मेदवारको हालसालै खिचेको पासपोर्ट साईजको फोटो, दस्तखतको नमूना, नेपाली नागरिकताको प्रमाणपत्र, दरखास्त दिने पदको लागि तोकिएको अन्तिम शैक्षिक योग्यताको प्रमाणपत्र, ट्रान्सक्रिप्ट, चारित्रिक प्रमाणपत्र तथा नेपाल बाहेक अन्य मुलुकबाट हासिल गरेको शैक्षिक योग्यता भएमा सोको साथमा त्रिभुवन विश्वविद्यालयबाट समकक्षता निर्धारण गरेको प्रमाणपत्र, कामको अनुभव तथा तालीम आवश्यक हुने पदका लागि सोको प्रमाणपत्र र समावेशी समूहतर्फको आवेदक भएमा सोका लागि तोकिएको आवश्यक कागजातहरु अनिवार्य रुपमा Scan गरी Upload गर्नु पर्नेछ । दरखास्त फाराम Submit गरे पश्चात "Form has been Submitted", परीक्षा दस्तुर भुक्तानी भए पश्चात "Payment Successfully Received", भरिएको फारम स्वीकृत भएपछि "...has been approved" र भरिएको फारम अस्वीकृत भएमा "...has been

rejected", भन्ने जानकारी SMS मार्फत फाराम भर्दा दिईएको मोवाइल र ईमेलमा प्राप्त हुनेछ । सो अनुरूपको SMS प्राप्त भए नभएको सम्बन्धमा सम्बन्धित दरखास्तवालाले एकिन गर्नु पर्नेछ । उम्मेदवारहरुलाई परीक्षाको प्रवेशपत्र अनलाइन मार्फत नै प्राप्त हुने हुँदा आफ्नो User ID र Password सुरक्षित राख्नु पर्नेछ ।

- (८) **परीक्षा दस्तुर:-** उम्मेदवारहरुले प्रत्येक विज्ञापनमा आवेदन गर्दा सहायक स्तर (तह ४ र तह ५) को लागि खुलातर्फ रु. ८००/- र समावेशीतर्फ प्रत्येक समूहको लागि थप रु.४००/- का दरले, र अधिकृत स्तर (तह ६, ७ र तह ८) को लागि खुलातर्फ रु. १,०००/- र समावेशीतर्फ प्रत्येक समूहको लागि थप रु. ५००/- का दरले शुल्क बुझाउनु पर्नेछ । कुनै एक समावेशी समूहको लागि मात्र आवेदन गरेमा खुलातर्फको लागि तोकिएको दस्तुर बुझाउनु पर्नेछ । *रीत नपुगेको कारण अस्वीकृत हुने आवेदनहरुको परीक्षा शुल्क फिर्ता हुनेछैन ।*
- (९) **परीक्षा दस्तुर बुझाउने प्रक्रिया:-** अनलाइन (Online) दरखास्त फाराम Submit गरे पश्चात My application भित्र all applications मा Click गरी आफूले आवेदन गरेको सम्बन्धित विज्ञापनको Pay Option मा गई ADBL Mobile Banking वा Connect IPS वा e-Sewa वा Khalti मार्फत तोकिए बमोजिमको परीक्षा दस्तुर बुझाउनु पर्नेछ । यसरी परीक्षा दस्तुर बुझाउदा एक भन्दा बढी विज्ञापनमा दरखास्त फाराम भर्ने उम्मेदवारले हरेक विज्ञापनका लागि छुट्टा-छुट्टै दस्तुर बुझाउनु पर्नेछ ।
- (१०) **समावेशी तर्फ दरखास्तको आधार:-** समावेशी समूहतर्फका पदहरुमा दरखास्त दिन चाहने उम्मेदवारहरुले दरखास्त दिने समयमा देहाय अनुसारका कागजातहरु संलग्न गरी दरखास्त दिनु पर्नेछ । लिखित परीक्षाको नतिजाबाट अन्तर्वार्ताको लागि छनौट भएपछि अन्तर्वार्ता दिन आउँदा त्यस्ता कागजातहरुको सक्कल सहित प्रमाणित प्रति साथमा लिई आउनु पर्नेछ । उल्लेखित कागजातहरु दरखास्त दिने अन्तिम मिति २०८०/१२/०१ गतेभित्र बुझाउनु पर्नेछ ।

- (क) आदिवासी/जनजातीका हकमा नेपाल आदिवासी/जनजाती उत्थान राष्ट्रिय प्रतिष्ठान ऐनमा सूचीकृत भएको जातीका हकमा सो ऐनको सूचीको आधारमा,  
तर, नेपाल आदिवासी/जनजाती उत्थान राष्ट्रिय प्रतिष्ठान ऐनमा सूचीकृत भएको जाती भित्र एकभन्दा बढी थरहरु भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचीकृत भएको जाती भित्रको थर भनी प्रमाणित गराएको कागजात ।
- (ख) मधेसीका हकमा नेपाल सरकारले नेपाल राजपत्रमा सूचना प्रकाशन गरी तोके बमोजिमको संस्थाबाट मधेसी भनी प्रमाणित गरेको आधारमा,  
तर, नेपाल राजपत्रमा सूचना प्रकाशित गरी संस्था नतोकेसम्म सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट मधेसी भनी प्रमाणित गरिएको कागजात ।
- (ग) दलितका हकमा राष्ट्रिय दलित आयोगबाट सूचीकृत भएको जातिको हकमा सोही सूचीको आधारमा,  
तर, राष्ट्रिय दलित आयोगबाट सूचीकृत भएको जातिभित्र एक भन्दा बढी थरहरु भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचीकृत भएको जाति भित्रको थर भनी प्रमाणित गरिएको कागजात ।
- (घ) अपाङ्गता भएका व्यक्तिको हकमा स्वीकृत चिकित्सकको सिफारिसमा समाज कल्याण परिषद्बाट अपाङ्गता प्रमाणित गरेको आधारमा वा प्रचलित कानूनमा व्यवस्था भए बमोजिमको कागजात ।
- (ङ) पिछडिएको क्षेत्रको हकमा अछाम, कालिकोट, जाजरकोट, जुम्ला, डोल्पा, बझाङ्ग, बाजुरा, मुगु र हुम्ला जिल्लामा स्थायी बसोबास उल्लेख गरी सम्बन्धित जिल्लाबाट प्राप्त गरिएको नागरिकताको प्रमाणपत्र तथा सम्बन्धित गाउँपालिका वा नगरपालिकाबाट हाल सोही स्थानमा स्थायी बसोबास भएको भनी दरखास्त फारम भर्ने दिन भन्दा ३ महिना अगाडि सम्मको सिफारिश पत्र । उल्लेखित जिल्लामा विवाह गरी वा बसाइँसराई गरी गएको भएमा विवाहको हकमा विवाह दर्ता प्रमाणपत्र र बसाइँसराईको हकमा बसोबास छाडेको र गएको स्थानीय तहको बसाइँसराई गरेको खुल्ने कागजात ।



*Handwritten signature or mark.*

- (११) उम्मेदवारको उमेरको हद:- उम्मेदवारले दरखास्त दिने अन्तिम मितिसम्म तह ४ र तह ५ को पदमा आवश्यक न्यूनतम उमेर १८ वर्ष पूरा भई ३५ वर्ष ननाघेको, तह ६ को लागि २१ वर्ष पूरा भई ३५ वर्ष ननाघेको तथा महिला र अपाङ्गता भएका व्यक्तिको हकमा उमेरको माथिल्लो हद ४० वर्ष ननाघेको हुनु पर्नेछ। तह ८ को लागि २१ वर्ष पूरा भई ४५ वर्ष ननाघेको हुनु पर्नेछ। यस बैंकमा कार्यरत स्थायी कर्मचारीको हकमा उमेरको हद लागु हुने छैन।
- (१२) दरखास्त फाराम भर्ने अवधि:- मिति २०८०/११/११ देखि २०८०/१२/०१ गतेसम्म (२१ दिन)
- (१३) दोब्बर दस्तुर तिरी फाराम भर्ने:- दोब्बर दस्तुर तिरी दरखास्त दिने अन्तिम मिति २०८०/१२/०२ देखि ७ दिन अर्थात मिति २०८०/१२/०८ गते सम्म हुनेछ। तर दरखास्त दिने अन्तिम मिति २०८०/१२/०१ पछि प्राप्त भएको शैक्षिक योग्यता, समावेशीको प्रमाणपत्र, परिषद् दर्ता प्रमाणपत्र, तालीम, अनुभव, सेवा अवधि तथा उमेरको हद मान्य हुने छैन।
- (१४) उम्मेदवारहरूको छनौट विधि:- उम्मेदवारहरूको छनौट लिखित परीक्षा र अन्तरवार्ताबाट हुनेछ। अनलाइन आवेदन स्वीकृत भएका उम्मेदवारहरूको विवरण बैंकको वेभसाइटमा प्रकाशन गरिने छ। आवेदन स्वीकृत भएका उम्मेदवारहरू मात्र लिखित परीक्षामा र लिखित परीक्षामा सफल भएका उम्मेदवारहरूले मात्र अन्तर्वार्तामा सहभागी हुन पाउने छन्।
- (१५) लिखित परीक्षा सञ्चालन हुने मिति, समय र स्थान:- उपरोक्त विज्ञापनहरूको लिखित परीक्षा लोक सेवा आयोगबाट सञ्चालन हुनेछ। सबै पदहरूको लिखित परीक्षा काठमाडौंमा सञ्चालन हुनेछ। लिखित परीक्षाको प्रकृया, समय र स्थान लोक सेवा आयोगबाट सूचना प्रकाशन गरे अनुसार हुनेछ। लिखित परीक्षाको लागि सम्पर्क मिति पछि प्रकाशन गरिने छ।
- (१६) परीक्षणकालको अवधि:- पुरुष कर्मचारीको लागि एक वर्ष र महिला कर्मचारीको लागि छ महिना परीक्षणकाल अवधि रहनेछ।
- (१७) पाठ्यक्रम तथा लिखित परीक्षा:- सबै पदहरूको लिखित परीक्षाको पाठ्यक्रम बैंकको वेभसाइट [http://www.adbl.gov.np/adbl\\_career-syllabus-forms.html](http://www.adbl.gov.np/adbl_career-syllabus-forms.html) मा राखिएको छ।
- (१८) अनलाइन मार्फत प्राप्त आवेदनहरूको स्वीकृत/अस्वीकृत गर्ने अधिकार बैंकलाई हुनेछ।
- (१९) अनलाइन दरखास्त आवेदन गर्दा कुनै द्विविधा भएमा यस बैंकको जनशक्ति व्यवस्थापन विभागको फोन नं. ०१-४२१९२४१ वा बैंकको एक्स्टेन्सन नं. १३०२, १३०५, १३०८, १३१०, १३१२, १३१६, १३१७, १३१८ मा सम्पर्क गरी जानकारी लिन सकिनेछ।



*[Handwritten Signature]*  
२०८०/११/११

सदस्य सचिव  
पदपूर्ति समिति  
कृषि विकास बैंक लि.